

“पूर्वसङ्कल्पितं द्रव्यं दीयमानं न दुष्यति ॥”  
इति ॥

आदिपुराणे ।

“निहते कच्छहोमादौ ब्राह्मणादिषु भोजने ।  
गृहीतनियमस्यापि न स्यादन्यस्य कस्यचित् ॥  
निमग्नतेषु विप्रेषु प्रारब्धे आहकर्मणि ।

निमग्नत्वादि विप्रस्य स्वाध्यायादिरतस्य च ।  
देहे पितृषु तिष्ठस्य नाशौचं विद्यते क्वचित् ॥”  
प्राजापत्यादिकच्छ्रुत् समाप्ते होमयागजपेषु  
समाप्तेषु सम्यगर्थमवश्यं मया ब्राह्मणा  
भोजयितव्या इति गृहीतनियमो यस्तस्या-  
शौचेऽन्यकुलजातानामपि भुञ्जानानां दोषा-  
भावः । कस्यचिद्दाहभोक्तोरित्यर्थः । एवं प्रारब्ध-  
आहेऽपि क्वचिदित्यनेन दाहभोक्तोरशौचाभावः ।  
तथा च विष्णुः ।

“व्रतयज्ञविवाहेषु आहे होमेऽर्चने जपे ।  
आरब्धे सूतकं न स्यादनारब्धे तु सूतकम् ॥”  
इति ॥

पराशरः ।

“दीक्षितेष्वभिषिक्तेषु व्रततीर्थपरेषु च ।  
तपोदानप्रसक्तेषु नाशौचं सूतसूतके ॥”  
यजमानां सोमयागाङ्गदौक्षणीयेष्टी कृतायां  
दीक्षितत्वं भवति तेन दीक्षणीयेष्टुत्तरकालं  
यजमानस्य यत् कर्म तन्नाशौचं नास्ति ।  
अभिषिक्तेषु क्षत्रियवृत्तिषु । तीर्थं गङ्गादि ।  
गुरुरिति कश्चित् ॥ कालमाधवीये कूर्मपुरा-  
णम् ।

“कास्योपवासे प्रक्रान्ते अन्तरा मृतसूतके ।  
तत्र कायव्रतं कुर्यात् दानार्चनविवर्जितम् ॥”  
तत्र दानार्चनं स्वयं वर्जयेत् अन्यद्वारा तु  
कारयेत् । तथा च मत्स्यपुराणम् ।

“गर्भिणी सूतिका नक्तं कुमारी च रजस्वला ।  
यदाशुद्धा तदानीं न कारयेत् क्रियते सदा ॥”  
उपवासाचरणे गर्भादिपीडासम्भावनायां नक्तं  
भोजनं कुर्यात् ।

“उपवासेष्वशक्तस्य तदेव फलमिच्छतः ।  
अनभ्यासेन रोगाणां किमिष्टं व्रतमुच्यताम् ॥”  
इति नारदप्रश्नानन्तरम् ।

“उपवासस्वशक्तानां नक्तं भोजनमिच्छते ।”  
इति मत्स्यपुराण एवेश्वरप्रतिवचनात् ।

स्वयमशुद्धा शुद्धद्वारा पूजादिकं कारयेत् ।  
कर्मयज्ञमुपवासादि सदा शुद्धशुद्धिकाले स्व-  
क्रियते । स्मृतिपरिभाषायामप्येवम् । विष्णुः ।  
“बहुकालिकसङ्कल्पो गृहीतश्च पुरा यदि ।  
सूतके भूतके चैव व्रतं तत्रैव दुष्यति ॥”

एतत्काम्यव्रतपरम् । नित्यानाम्नारब्धानामना-  
रब्धानामविशेषणं कर्तव्यता । नाशौचमित्यनु-  
व्रतौ ब्रह्मपुराणम् ।

“नैतिकस्याथवा न्यस्य भिचार्यं प्रस्थितस्य च ॥”  
नैतिकस्य ब्रह्मचारिविशेषस्य । अन्यस्य चतुर्थ-  
मभिषः । अशौचमिच्छामहत्वे दोषाभावः ।  
इति हारजताप्रभृतयः ॥ कौर्म्यं ।

“सद्यःशौचं समाख्यातं दुर्भिक्षे चाप्युपप्लवे ।  
डिम्बाह्ववहतानाञ्च विद्युता पाधिर्वैर्हिजैः ।  
सद्यःशौचं समाख्यातं शपादिमरणे तथा ॥”  
उपप्लवे राजविप्लवे । शौपसर्गिकात्यन्तमरक-  
पीडने च सद्यःशौचमुक्तम् । तथा च पराशरः ।  
“उपसर्गसूते चैव सद्यःशौचं विधीयते ।”  
अतएव ।

“आपद्यापि च कष्टायां सद्यःशौचं विधीयते ॥”  
इति याज्ञवल्क्यवचने अनिरुद्धभट्टशूलपाणि-  
प्रभृतिभिर्दोषसर्गिकात्यन्तमरकपीडयां सद्यः-  
शौचं विधीयते इत्युक्तम् । उपसर्गश्च त्रिवि-  
धोत्पातः । तथा च गर्गसंहिताबाह्यस्यत्ययोः ।  
“अतिलोभादसत्यादुवा नास्तिक्यादुवाप्य-  
धर्मतः ।

नरापचाराच्चयितसुपसर्गः प्रवर्तते ॥  
अतोऽपचाराच्चयितमपवर्ज्यन्ति देवताः ।  
ताः सृजन्यकुतांस्तावद्विद्वानभसभूमिलान् ॥  
त एव त्रिविधा लोके उत्पाता देवनिर्मिताः ।  
विचरन्ति विनाशाय रूपैः सभावयन्ति च ॥”  
यद्यप्युपसर्गः स्मृतौ रोगभेदोपप्लवयोरेपीति  
विश्वकोषादुपसर्गस्योभयवाचकत्वं तथाप्यत्र  
गुणिप्रयुक्तत्वेनान्तरङ्गत्वात् त्रिविधोत्पातात्म-  
कोपसर्गो गृह्यते न तु रोगविशेषात्मक इति ।  
एतेनोपप्लवजन्तीति व्युत्पत्त्या देहाभ्यन्तर एव  
यावद्वर्तते तावत्कालमरण एव सद्यःशौचं वहि-  
र्भावे व्रणपरम्परया मरणे सति स्वजालुक्ता-  
शौचमेवेति त्रयमिति दर्शनस्मृतिसारप्रदीपा  
इति वाचस्पतिमिश्रोक्तं हेयम् । हिजैर्ब्राह्मणैः  
शपादीत्यादिशब्देनाभिचारसूतस्य ग्रहणम् ।  
ब्रह्मकूर्मपुराणाभ्यां यद्ब्राह्मणहतस्याशौचा-  
भाव उक्तः स बुद्धिपूर्वकचनने बोध्यः । प्रमाद-  
हते त्वशौचाद्यस्यैव अन्यथा मरीचिवचनं  
निर्विषयं स्यात् । यथा,—

“विषयस्त्रयपदाहितिर्यग्नब्राह्मणघातिनाम्  
चतुर्हंसां क्रिया कार्यो अन्यं घान्तु विगर्हिता  
विषादिसाहचर्यात् ब्राह्मणकृतघातोऽस्या-  
स्तीति प्रतीयते । यस्मात् ये च वै ब्राह्मणहंता  
इति ब्रह्मपुराणीयं साधकत्वेनोपपन्नं आह-  
विवेके तच्चिन्त्यम् ।

“महापातकिनो ये च पतितास्तो उदाहृताः ।”  
इत्यन्तरार्धेन पातित्यमभिधाय तेषां आह-  
निषेधात् । जावालः ।

“दुर्भिक्षे राष्ट्रसम्पत्तिं शस्त्रगोब्रह्मघातिने ।  
पतितेऽनश्नन्ते विदेश्ये शिशौ न च ॥”  
नाशौचमित्यर्थः । इति शुद्धितत्त्वम् ॥

सद्यःस्त्राः, त्रि, ( सद्यः कायतीति । कै + कः । )  
नूतनम् । इति हेमचन्द्रः ॥ ( यथा, सुश्रुते ।  
१ । ४५ ।

“नवनीतं पुनः सद्यस्कं लघु सकुमारं मधुर-  
मिति ॥”

सद्योजातः, पुं, ( सद्यः स्तस्यजात् जातः । ) वक्तः ।  
इति शब्दचन्द्रिका । शिवः । यथा,—

“भक्षेर्नानाविधैर्युक्तं ब्राह्मणाय निवेदयेत् ।  
प्रीयतां देवदेवोऽत्र सद्योजातः पिनाकधृक् ॥”  
इति स्मृत्यस्य शिवचतुर्दशीव्रते ७८ अध्यायः ॥  
सद्योजाताय नमः । इति शिवरात्रिक्रान्ते शिव-  
ज्ञानमन्त्रः । इति तिथ्यादितत्त्वम् ॥ तत्त्वशौत-  
पके त्रि ॥

सद्योभावो, [न] पुं, ( सद्यो भवतीति । भू +  
णिनिः । ) तर्ककः । सद्योजातवक्तः । इति  
शब्दचन्द्रिका ॥

सदुः, त्रि, ( सीदति गच्छतीति । सद गतौ +  
“दाधेऽसिद्दसदो रुः ।” ३ । २ । १५८ । इति  
रुः । ) गमनकर्ता । इति सिद्धान्तकौमुदी ॥  
सदस्यः, पुं, ग्रामः । सच्छब्दपूर्वकवसधाधोरथच्  
प्रत्ययेन निष्पन्नः । इति केचित् ॥ किन्तुसंपूर्व-  
वसधाधोरथप्रत्यये संवसथ इति सिद्धान्तकौ-  
मुद्यां निष्पादितम् ॥

सदृत्तं, स्त्री, ( सत् वृत्तम् । ) साधुस्वभावः । सद्य-  
रितम् । इति जटाधरः ॥ ( यथा, कथा-  
सरित्सागरे । ५१ । २२७ ।

“सच नरवाहनदत्तः सदृत्तमनोरमासुदारगुणाम्  
प्राप्यालङ्कारवतीं वाष्ठीमिव सुकविरास्त  
तद्रसिकः ॥”

तद्व्युक्ते त्रि । यथा,—

“नासमञ्जसशीलेस्तु महासीत कदाचन ।  
सदृत्तसन्निकर्षो हि चत्वार्षमपि शस्यते ॥”  
इति तिथ्यादितत्त्वम् ॥

सदृत्तिभाक्, [ज] चि, ( सदृत्तिं भजतीति  
भज + क्तिप् । ) सदृत्तिविशिष्टः । यथा, सारा-  
वल्याम् ।

“पण्याशिनां शीलवतां नराणां  
सदृत्तिभाजां विजितेन्द्रियाणाम् ।  
एवंविधानामिदमायुरत्र  
चिन्त्यं सदा हृदमुनिप्रवादः ॥”

इति मलमासतत्त्वम् ॥

सधर्माचारिणी, स्त्री, ( सधर्मं चरतीति । चर +  
णिनिः । ) “वोपसर्जनस्य । ६ । ३ । ८२ । इति  
सहस्र सः । ) भार्या । यथा,—

“सधर्माचारिणी पत्नी जाया च गृहिणी गृह्णा ॥”  
इति हस्तायुधः ॥

( यथा, महाभारते । १३ । १५० । ४८ ।

“एतस्मै संशयं सर्वं वक्तुमर्हसि वै प्रभो ।  
सधर्माचारिणी चाहं भक्ता चेति वृषध्वजः ॥”

सधर्मा, [न] त्रि, ( समानो धर्मो यस्य । ) “धर्मा-  
दनिच् केवलात् ।” ५ । १ । १२४ । इति  
अनिच् । ) सदृशः । यथा,—

“तुल्यः समानः सदृशः सरूपः सदृशः समः ।  
साधारणसधर्माणौ सर्वणः सन्निभः सदृक् ॥”  
इति हेमचन्द्रः ॥

समानधर्मयुक्तश्च ॥ ( यथा, मनुः । १० । ४१ ।

“सजातिजानन्तरजाः षट्सुता हिजग्मिन्ः ।  
शुद्राणाम् सधर्माणः सर्वेऽप्यध्वंजजाः  
स्मृताः ॥”